



കേരള ഗസറ്റ് KERALA GAZETTE

അസാധാരണം EXTRAORDINARY

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 13
Vol. XIII

തിരുവനന്തപുരം,
വെള്ളി
Thiruvananthapuram,
Friday

2024 നവംബർ 08
08th November 2024

1200 തുലാം 23
23rd Thulam 1200

1946 കാർത്തികം 17
17th Karthika 1946

നമ്പർ
No.

3572

കളക്ടറേറ്റ്, എറണാകുളം

[കേരള സാമൂഹ്യവിരുദ്ധ പ്രവർത്തനങ്ങൾ (തടയൽ) നിയമം, 2007, വകുപ്പ് 6(1)b]

(ഹാജർ—ഉമേഷ് എൻ. എസ്. കെ., ഐ.എ.എസ്., ജില്ലാ മജിസ്ട്രേറ്റ്, എറണാകുളം)

ഉത്തരവ്

നമ്പർ ഡി.സി. ഇ.കെ.എം./6521/2024-M7.

2024 ഒക്ടോബർ 4.

എറണാകുളം ജില്ല, ഏലൂർ വില്ലേജിൽ മേത്താനം കരയിൽ പടിഞ്ഞാറെപറമ്പിൽ വീട്ടിൽ താമസം ഹുസൈൻകോയ മകൻ 30 വയസ്സുള്ള നഹാസ് ഹുസൈൻ പേർക്ക്,

താങ്കൾ 2022 കാലയളവ് മുതൽ കൊച്ചി സിറ്റിയിലെ ഏലൂർ, ഇൻഫോപാർക്ക്, തൃക്കാക്കര, പാലാരിവട്ടം എന്നീ പോലീസ് സ്റ്റേഷനുകളുടെ അധികാരപരിധിയിൽ വരുന്ന പ്രദേശങ്ങളിൽ നിയമവാഴ്ചയ്ക്ക് യാതൊരു വിലയും കല്പിക്കാതെ പൊതുജനങ്ങളിൽ ഭയപ്പാട് സൃഷ്ടിച്ചുകൊണ്ട് അവരുടെ സമാധാന ജീവിതത്തിന് ഭംഗം വരുത്തുന്ന രീതിയിൽ കൂട്ടായ്മക്കവർച്ച, പണാപഹരണം, തടങ്കലിൽ വയ്ക്കുന്നതിനായി തട്ടിക്കൊണ്ട് പോകുക, മരകായുധം ഉപയോഗിച്ച് കഠിന ദേഹോപദ്രവം ഏല്പിച്ച് കവർച്ച



നടത്തുക, കഠിന ദേഹോപദ്രവം ഏല്പിക്കുക, കുറ്റകരമായി ഭീഷണിപ്പെടുത്തി മരണഭയം ഉളവാക്കുക, ഭവനഭേദനം നടത്തുക, മുതലുകൾ നശിപ്പിക്കുക, അന്യായ തടസ്സം ചെയ്യുക തുടങ്ങി ഇൻഡ്യൻ ശിക്ഷാ നിയമത്തിലെയും, അക്രമത്തിനായി രൂപകല്പന ചെയ്ത മാർകായുധങ്ങൾ കൈവശം വച്ച് ആയുധ നിയമത്തിലെയും, വില്പനയ്ക്കായി ലഹരി പദാർത്ഥമായ MDMA വൻതോതിൽ കൈവശം വച്ച് NDPS നിയമത്തിലെയും, വിവിധ വകുപ്പുകൾ പ്രകാരമുള്ള 5 (അഞ്ച്) കുറ്റകൃത്യങ്ങളിൽ ഏർപ്പെട്ട പൊതുജന സമാധാനലംഘന പ്രവർത്തനങ്ങൾ നടത്തിവരുന്നതായി കൊച്ചി സിറ്റി ഡെപ്യൂട്ടി പോലീസ് കമ്മീഷണർ റിപ്പോർട്ട് ചെയ്തിരുന്നതാണ്. പൊതുജനസമാധാനത്തിന് വിഘ്നം വരുത്തിക്കൊണ്ട് തുടർച്ചയായി കുറ്റകൃത്യങ്ങളിൽ ഏർപ്പെട്ട് വരുന്ന താങ്കളെ ആയതിൽ നിന്നും പിന്തിരിപ്പിച്ച് നാട്ടിൽ സമാധാനം കാത്ത് സൂക്ഷിക്കുന്നതിനായി 21-8-2023 തീയതി 1804/T/23/TS നമ്പർ ഉത്തരവ് പ്രകാരം റൗഡി ഹിസ്റ്ററി ഷീറ്റ് ഓപ്പൺ ചെയ്ത് നടപ്പുവ്യവസ്ഥ പരിശോധിച്ച് വരവെയും, 21-8-2023 തീയതി ഏലൂർ പോലീസ് സ്റ്റേഷനിൽ നിന്നും 107CrPC പ്രകാരം റിപ്പോർട്ട് തയ്യാറാക്കി ഫോർട്ട് കൊച്ചി സബ് ഡിവിഷണൽ മജിസ്ട്രേറ്റ് കോടതി മുമ്പാകെ റിപ്പോർട്ട് സമർപ്പിച്ച് ആയത് MC No.505/23 നമ്പറായി വിചാരണയിലിരുന്ന് 19-4-2024 തീയതി താത്കാലിക ബോണ്ട് സമർപ്പിച്ച ശേഷവും താങ്കൾ തുടക്കാക്കര പോലീസ് സ്റ്റേഷൻ ക്രൈം 514/24, ക്രൈം 516/24 നമ്പർ കേസുകളിൽ ഉൾപ്പെട്ട് നിയമവ്യവസ്ഥയെ വെല്ലുവിളിച്ചിരിക്കുകയുമാണെന്നും ഡെപ്യൂട്ടി പോലീസ് കമ്മീഷണർ റിപ്പോർട്ട് ചെയ്തു. കൊച്ചി സിറ്റി ലോ ആന്റ് ഓർഡർ ഡെപ്യൂട്ടി പോലീസ് കമ്മീഷണർ സമർപ്പിച്ച ശുപാർശ റിപ്പോർട്ട്, അനുബന്ധമായി ചേർത്തിരുന്ന കേസ് റെക്കോർഡുകൾ എന്നിവ വിശദമായി പരിശോധിച്ചതിൽ നിന്നും താങ്കൾ “അറിയപ്പെടുന്ന റൗഡി” എന്ന ഗണത്തിൽപ്പെടുന്നുവെന്നും താങ്കൾ വീണ്ടും കുറ്റകൃത്യങ്ങളിൽ ഏർപ്പെടുമെന്നും, താങ്കളുടെ സാമൂഹ്യവിരുദ്ധ പ്രവർത്തനങ്ങൾ തടയുന്നതിന് മറ്റിതര മാർഗ്ഗങ്ങൾ ഇല്ലായെന്നും എനിക്ക് വസ്തുനിഷ്ഠമായും, ആത്മനിഷ്ഠമായും ബോധ്യം വന്നതിന്റെ അടിസ്ഥാനത്തിൽ പൊതുതാല്പര്യവും, പ്രദേശത്തെ പൊതുജനങ്ങളുടെ സമാധാന ജീവിതവും കണക്കിലെടുത്ത് താങ്കളെ 2007-ലെ കേരള സാമൂഹ്യവിരുദ്ധ പ്രവർത്തനങ്ങൾ (തടയൽ) നിയമം, വകുപ്പ് 3(1) പ്രകാരം അടിയന്തിരമായി കരുതൽ തടങ്കലിൽ പാർപ്പിക്കുവാൻ ഉത്തരവ് നമ്പർ ഡി.സി.ഇ.കെ.എം./6521/2024/എം7 തീയതി 26-7-2024 പ്രകാരം ഞാൻ കരുതൽ തടങ്കൽ ഉത്തരവ് പുറപ്പെടുവിച്ചിട്ടുള്ളതാണ്. പ്രസ്തുത ഉത്തരവ് നടപ്പിലാക്കുവാൻ 26-7-2024 തീയതി തന്നെ ഡെപ്യൂട്ടി പോലീസ് കമ്മീഷണറെ ചുമതലപ്പെടുത്തിയിരുന്നതുമാണ്. കരുതൽ തടങ്കലിന് വിധിക്കപ്പെട്ടിട്ടുള്ള താങ്കളെ അറസ്റ്റ് ചെയ്ത് തടങ്കൽ ഉത്തരവ് നടപ്പിലാക്കുവാൻ സാധ്യമായ എല്ലാ ശ്രമങ്ങളും പോലീസ് നടത്തിയെന്നും, എന്നാൽ താങ്കളെ അറസ്റ്റ് ചെയ്ത് കരുതൽ തടങ്കൽ ഉത്തരവ് നടപ്പിലാക്കുവാൻ സാധിക്കാത്തവിധം താങ്കൾ ഒളിവിൽ പോയിട്ടുള്ളതാണെന്നും, ആയതിനാൽ KAAPA നിയമത്തിലെ വകുപ്പ് 6(1) പ്രകാരമുള്ള തുടർനടപടികൾ സ്വീകരിക്കണമെന്നും അപേക്ഷിച്ച് കൊച്ചി സിറ്റി ലോ ആന്റ് ഓർഡർ ഡെപ്യൂട്ടി പോലീസ് കമ്മീഷണർ റിപ്പോർട്ട് സമർപ്പിച്ചിട്ടുണ്ട്. റിപ്പോർട്ട് പരിശോധിച്ചതിൽനിന്നും കരുതൽ തടങ്കൽ ഉത്തരവ് നടപ്പിലാക്കുവാൻ സാധിക്കാത്തവിധം താങ്കൾ ഒളിവിൽ പോയിട്ടുള്ളതാണെന്ന് എനിക്ക് ബോധ്യപ്പെട്ടു. ആയതിനാൽ ഈ ഉത്തരവ് വിജ്ഞാപനം ചെയ്ത് 7 ദിവസത്തിനകം താങ്കൾ ഏലൂർ പോലീസ് സ്റ്റേഷൻ



ഇൻസ്പെക്ടർ ആന്റ് സ്റ്റേഷൻ ഹൗസ് ഓഫീസർ മുമ്പാകെ നേരിട്ട് ഹാജരുകളെന്ന് 2007-ലെ കേരള സാമൂഹ്യവിരുദ്ധ പ്രവർത്തനങ്ങൾ (തടയൽ) നിയമം, വകുപ്പ് 6(1) (b) പ്രകാരം ഇതിനാൽ ഉത്തരവാകുന്നു. ഉത്തരവ് പാലിച്ചില്ലായെങ്കിൽ വകുപ്പ് 6(3) പ്രകാരം രണ്ടു വർഷം വരെ തടവോ, പിഴയോ അല്ലെങ്കിൽ രണ്ടുംകൂടിയോ ശിക്ഷയായി താങ്കൾ അനുഭവിക്കേണ്ടിവരുന്നതാണ്.

ഉമേഷ് എൻ. എസ്. കെ., ഐ.എ.എസ്.,
ജില്ലാ മജിസ്ട്രേറ്റ്, എറണാകുളം.

പകർപ്പ്:—

ഡെപ്യൂട്ടി കമ്മീഷണർ ഓഫ് പോലീസ്, ലോ ആന്റ് ഓർഡർ, കൊച്ചി സിറ്റി.
ഇൻസ്പെക്ടർ ആന്റ് സ്റ്റേഷൻ ഹൗസ് ഓഫീസർ, ഏലൂർ പോലീസ് സ്റ്റേഷൻ [ഉത്തരവ് പാലിച്ചില്ലായെങ്കിൽ 2007-ലെ കേരള സാമൂഹ്യവിരുദ്ധ പ്രവർത്തനങ്ങൾ (തടയൽ) നിയമം, വകുപ്പ് 6(3) പ്രകാരം തുടർനടപടികൾ സ്വീകരിക്കേണ്ടതാണ്.]

